

হোকি মশালা চাওখৎনবা কয়া য়ায়া থম্মোয় শেংনা থবক তৌরকপগে হায়বদু অতেনবা মতমদা শোয়দনা উরগনি

রত্নেশ্বর গোস্বামী শামবুং শেমগৎলকপাদা মিংয়েং অমা

হোকি মণিপুরী প্রসিডেন্টসু ওইরিবা মিনিষ্টর খোঙাম বিশ্বজিৎনা ওরাং মহাকপু ওকপগী যৌরম অমদা ফোঙদেব্রুয়া রাফমশিং অসি অথবা মতমদা থবক ওইনা পাঙথোরকপাদি মণিপুরদা হোকিগী অচৌবা ঠেইহে অমা শাগৎপদা চাউনা মতেং ওইরগনি। শামফম মতিক চানা লৈব্রগসু হোকি মশাঙ্গী ওইনদি গুসি ফাওবা গেম অসিবু য়োকখৎচবা পান্না মাদি অদুমক থোরকই। মতমগী মতুইয়া শামরোয় খর হেয়া থোরকপা, অমুক শিখরুবা অসিগুস্তমাদি অদুমক তৌদনা লাকই। এসোসিএশন অনী থোকপী ফনা হোকিগীনি হায়রবদি কথোক্তনা হোংনবা মী থোরকপনা, মশামাসি গুসি ফাওবা লিশাংশিংনা হিংদনা লৈবা গুনি। এসোসিএশন অনী থোকপী ফনা লৈব্রগসু অঙাং শেমগৎপদি লেগ্না থক লৈরকখিদি। মরম অদুনা যৌশিল যৌরাং হৈনা হেয়া শাফু অমা য়াওনা থবক তৌরকপাদি অনৌবা অফবা হোকি শামরোয় শেমগৎপা শোয়দনা য়াগনি।



মণিপুরীশিংগা হেয়া চাইম হায়বসি চুচাচাদি মহারাজনসু ময়োক শেংনা তরুন্নবনি। গুস্তমাদি হৌনা সনা হোংনুদা হোকিগী শামবুং ফাওবা শেমদুনা থল্লকপনি। অদুনা লোয়ননা মশালা অসিদনি মণিপুর মচনা ইহান হামা ওলেম্পিক্স এরেনা যৌবা ওমথিবসি। স্ট্রেটফ হোকি ফিল্ড লৈব্রগসু হৌনা মণিপুরগী হোকি শামরোয়শিং বর্ল্ড কপ, এসিয়ন গেমস, ওলেম্পিক্স গেমসতা য়াওদুনা শামবা গুস্তমাদি।

লাকচনীংলিবা রাফমদি, গুসিদি মতমগী মতুইয়া কুমজা ১৯৯৯ গী মঙাশুবা নেসনল গেমস নংনবা মণিপুরদা বর্ল্ড স্টেডাডকী হোকি ফিল্ড থল্লকই। হায়রিবা ফিল্ড সি লাকখিবদগী হোকি মশামাসিদা মমিং

লৈবা নুপা অমদি নুপী কয়া অমা থোরকই। হৌখিবা রিও ওলেম্পিক্সতসু নুপী অনী, নুপা অনী য়াওদনা নঙনা ইন্ডিয়ন রিমেট চিমগীদি মীতে নুপীনা ফাওবা কেপেন ওইদুনা শামবুং। হৌজিৎ হুমন লম্পাকী স্ট্রেটফ ফিল্ড অসিদা নঙনা তাকয়েল সাই সেন্তরদু হোকিগী টর্ফ ফিল্ড লৈরে। অদুবু য়ায়া গুস্তমাদি হোকি সাই সেন্তরসিদা হোকিগী মপুং ফাবা টিম থমদুনা শেমগৎপাদা অসিনি।

করি করন্থা খুদোচাদবা লৈবর্গী হোকিগী মপুং ফাবা টিম থল্লকই। হোকিগী অনৌবা অঙাং শেমগৎহমীই। মসিদসু নঙনা মণিপুরদা হোকি চলাইদুনা লৈরিবা নেসনল স্পোর্টস একাদেমি অসিদসু হোকিগী নুপী

হুইয়েন লানপাউ স্পোর্টস কুইজ - ৪৬

- অহানবা নোর্থ ইষ্ট স্পোর্টস ফেষ্টিবেল কুমজা ১৯৮৭ তা ইম্ফালদা পাঙথোকখি। গেমস অদুনা সনাগী মেডল ৬ ফংখিবা শামরোয় অদুগী মমিং পায়ু।
- খোঙাম কৃতি সিংহ মেমোরিএলগী অহল্লকপুবা ত্রোফি করন্থা প্রাউদা পাঙথোকখিবগে?
- মখুরানা পাকিস্তানগী জেনরেল ওইরন্থা, মশামক্কা ইন্ডিয়াগী মেম্বর ওফ পার্লিয়ারমেন্ট (এম পি) ওইনবা ভোট লেগ্নদা কাখিদবা ইন্ডিয়াগী ক্রিকেট শামরোয় অদুগী মমিং করি কোই?
- মণিপুরগী চংনবি মতুং ইনা থংনবা থা অনীগী তজ্জায় তজ্জায় শগোল কাংজৈ শামবা য়ারমদে। শগোল কাংজৈ শামবা য়াদবা থা তজ্জায় অনী অদুগী মমিং হায়য়ু।
- উংলিবা লাই (ফোটো) অসি কনানো?

মথক্তা পীরিবা রাহংশিং অসিগী পাউখুম এপ্রিল ১৫ থাংজ নুমিংকী অয়ুকী পুং ১১ ফাওবগী মনুংদা পাউচে অসিগী ওফিসতা নংত্রগা hueiyensportsquiz@gmail.com দা মেইল ওইনা থাবীরকপা য়াগনি। পাউখুম পীরিবকপা/থাবীরকপা মতমদা মিং, লৈফম, মইহৌ থাক অমসুং কর্টেট্ট নম্বর ময়োক শেংনা ইবিরকউ। রাহং খুদিমকী পাউখুম চুয়া নংত্রগা মশীং য়ায়া চুয়া পীরিবকপা মীওইশিং অদুগী দো ওংচরগা লাইবক ফবা মীশক অমা খনজগনি। লোয়ননা খল্লবা মীশক অদুনা মনা পীজগনি।

ইন্ডিয়াগী ফুটবোল টিমনা ফিফা রেঙ্কিং হাইগৎলবসু পেনিংগাই ওইদে : সুনিল ছেত্রি



মুম্বাই, এপ্রিল ১০ : হৌখিবা চহী ২০ হেয়া ইন্ডিয়াগী ফুটবোল টিমনা ফিফা রেঙ্কিংদা য়ায়া হাইথনা লৈরকখিবা অদু হন্দক্তা ফিফা রেঙ্কিংদা ইন্ডিয়ানা ১০১ দা লৈরকপা য়ায়া চাওথোকচনীংগাই ওইরবসু পেনিংগাই ওইদে হায়না ইন্ডিয়াগী স্কিপার সুনিল ছেত্রিনা ফোঙদোকই।

ফিফা রেঙ্কিংদা ইন্ডিয়ানা হৌখিবা চহী ২০ হেনবা অসিদা রেঙ্কিং ১০১ দা লৈরকপা অসি য়ায়া। অফবা

খোঙাং অমনি। ইন্ডিয়ানা ফিফা রেঙ্কিংদা হাইগৎলবসু অসি স্কিপার অমদি স্ট্রাইকর সুনিল ছেত্রিগী অচৌবা খৌদাংনি।

সুনিল ছেত্রিনা মখা তানা ফোঙদোকখিবা ইন্ডিয়ন নেসনল টিমদা চহী ১১ রোম লৈরকপা অসিদা হন্দক ইন্ডিয়ানা ফিফা রেঙ্কিং ১০১ দা হাইগৎলবসু অসি। স্বাইদগী নুংগাইবা মিংকুপ অমা ওই। ইন্ডিয়াগী মতমদা মহাক কথোক্তনা সুনিল ছেত্রিনা মখা তাখি।

অদু ওইনমক ঐথোয়না রেঙ্কিং হাইগৎলবসু হায়দুনা নুংগাইখোক্তনা লৈবা মতমদি নঙে।

হৌখিবা থা অনীরোম অসিদা ঐথোয়না য়ায়া ফজবা পার্ফেমেস পীদুনা তোঙান তোঙানবা টিম ৪০ রোম লাছোক্তনা লাকখিবা গুসি ঐথোয়না রেঙ্কিং খরদা ওইরবসু হাইগৎপা গুস্তমাদি। ইন্ডিয়ানা ইন্টারনেসনল গেম ১৩ শামখিবদগী মনুংদা ১১ মায় পাকপা গুস্তমাদি অদুবু পেনিংগাই ওইদি হায়না সুনিল ছেত্রিনা মখা তাখি।

ওলেম্পিক্স অনীরক হম্মা চেম্পিয়ন ওইখ্ববা নিকোলা অদামগী অহানবা প্রোফেসনেল বাউট মায় পাকই

ন্যু দেল্লি, এপ্রিল ১০ : ওলেম্পিক চেম্পিয়ন অনীরক ওইখ্ববা মালেমগী মশক নাইরবী বোজ্ঞর নিকোলা অদামগী অহানবা প্রোফেসনেল বাউট মায় পাকই।

প্রোফেসনেল বোজ্ঞিংগী অহানবা বাউট মায় পাকখিবা অদুনা হরাউবা ফোঙদেব্রুয়া নিকোলা অদামনা প্রো বোজ্ঞিং শিল্পি লাংলিবশিংদা থাগৎপা ফোঙদোকখি।

ওরাং পাঙথোকখিবা মহাকী অহানবা প্রোফেসনেল বাউট অদু অজ্জিটিনাগী ভজিনিয়া কারকামোবু মায়খিবা পীখি। ওরাং মাংস্টেরদা শামখিবা প্রো বোজ্ঞিংগী বাউট অদুনা নিকোলা অদামনা মহাকী ওপোনেট ভজিনিয়া কালকামোবু ৪০-৩৬ তা মায়খিবা পীখি।

মশাগী চহী ৩৪ সুরবী মশক নাইরবী বোজ্ঞর নিকোলা অদামনা হৌখিবা ল্ফ দন ওলেম্পিক অমদি রিও ওলেম্পিক্সতা গোল্ড মেডল লৌখিবগী মিকুপ অদুনা মহাকী হরাউখিবা কয়া অদু নিংশিখি।

মহাকী ফোঙদোকখিবা কুমজা ২০১২ গী লন্ডন ওলেম্পিক্স অমদি ২০১৬ রিও ওলেম্পিক্সতা মহাকী গোল্ড মেডল লৌখিবগী মিকুপ অদুনা নুংগাইখিবা অদুগুয়া গুসি মহাকী অহানবা প্রোফেসনেল বোজ্ঞিংগী



বাউট মায় পাকপা অসিদসু নুংগাইবা ফাও।

মহাকী প্রোফেসনেল বাউট অসিদা মীয়ায়্য মহাকপু শৌগৎখিবা অমদি মহাকী বাউটপু খোয়দানা য়েংখিবা অদুগীদমজা থাগৎপসু ফোঙদোকখি।

মহাকী চহী কয়া অমেচর বোজ্ঞিংগী খোঙদাদুনা বর্ল্ড চেম্পিয়নশিপ অমদি ওলেম্পিক্স চিংবা কয়াদা মেডল

লৌখিবা অদুনা মহাকী হেদ গ্যার উপুনা ওপোনেটশিংবু থিংগাইদুনা মেডল লৈরকখি। অদুবু প্রোফেসনেল বাউট অসিদদি মহাকী মপুঙ্গিগী অহানবা ওইনা হেদ গ্যার য়াওদনা শামবা অসিদদি মহাকী পুঙ্গিনা লৈরিবমথৈ কাউবা গুস্তমাদি। মহাকী পুঙ্গিদা অনৌবা পন্দুপ অমা হাংদোকুনা মহাকী বোজ্ঞিংগী

কেরিয়রদা অনৌবা মহাউ অমা প্রো বোজ্ঞিং অসিনা পীরে।

হেদ গ্যার য়াওদনা শামবা ঐথোয়না উবা ফংল। হেদ গ্যার য়াওদনা শামবা প্রো বোজ্ঞিংগী খুংশামা মখল অসি মহাক য়ায়া পান্মী। মসিগীদমজা মহাক য়ায়া থরায় হকচাং য়াওনা প্রো বোজ্ঞিং অসিদা খোঙ থাংজিল্লকপনি হায়য়ি।

নেসনল ফিটনেস এন্ড বোদি বিল্ডিং চেম্পিয়নশিপ

ইম্ফাল, এপ্রিল ১০ : কর্ণাটকাগী কোনুং বেঙ্গলরদা চহীসিগী মে ১২ অমদি ১৩ দা পাঙথোকখৌরিবা ৬৫ শুরবা নেসনল ফিটনেস এন্ড বোদি বিল্ডিং চেম্পিয়নশিপ ২০১৬-১৭ তা মণিপুরগী মছং শিন্দুনা শরুক য়ারকনবগীদমক বোদি বিল্ডিংশিং খরবগী টাইএল সেলেব্রন অমা থা অসিগী ১৬ কী নুংখিল পুং ৩ তাবা মতমদা কাঁকৈখেল বজারদা লৈবা কম্যুনিতি হোয়দা পাঙথোকখি।

মণিপুর অমেচর বোদি বিল্ডিংস এসোসিএশন (মাবা) না শিন্দুনা পাঙথোকখৌরিবা বোদি বিল্ডিংগী টাইএল অসিদা শরুক য়াংখিবা শামরোয়শিংনা অকুগ্না মরোল মণিপুর অমেচর বোদি বিল্ডিংস এসোসিএশনগী জেনরেল সেক্রেটরি টি বিশ্বজিৎতগী খঙলবা য়াগনি হায়না এসোসিএশন অসিগী জেইন্ট সেক্রেটরি আর কে রােকেসনা থাদেবরকপা চেংরেল অমা মখা তাবা ফোঙদোকখি।

শামরোয়শিং থারকুবা খঙহল্লকি

ইম্ফাল, এপ্রিল ১০ : আসাম রাইফলসকী স্পোঙ্গর মখাদা ওল মণিপুর ফুটবোল এসোসিএশনা শিন্দুনা চহীসিগী মে ১ দগী পাঙথোকখৌরিবা অন্দর ১৯ বোইজ ফুটবোল টুর্নামেন্টতা ইম্ফাল রেষ্ট দিষ্টিক্টকী মছং শিন্দুনা শরুক য়ারকনবা শামরোয়শিং খরবগীদমক মরী লৈনবা ইম্ফাল রেষ্ট দিষ্টিক্টকী মখাদা লৈবা ল্লব, যুনিট অমদি এসোসিএশনশিংনা চহী ১৯ মখাগী নুপামচাগী শামরোয়শিং থারকুবা খঙহল্লকি।

কুমজা ১৯৯৯ গী জানুয়ারী ১ গী মতুংদা পোকপা চহী ১৯ মখাগী ফুটবোল্লরশিংনা ইম্ফাল রেষ্ট দিষ্টিক্ট ফুটবোল এসোসিএশনগী এসিষ্টেট সেক্রেটরি এচ চেতন্দা থা অসিগী ১৩ গী নুংখিল পুং ৪ তাবা মতমদা মশা মশাগী দৌ ওফ বার্থ সার্টিফিকেট অমদি আধার কার্ডনা লোয়ননা লাক্তুনা রিপোর্ট তৌরগদনি হায়রি।

আই ও এনা বোজ্ঞিং ফেদরেসনগী এফিলিএসন পীখে



ন্যু দেল্লি, এপ্রিল ১০ : মতম শাংনা ইন্ডিয়াগী বোজ্ঞিং ফেদরেসন থবক তৌদনা লৈরকখিবা অদু হৌখিবা থাংজ নুমিংতা ইন্ডিয়ন ওলেম্পিক এসোসিএশন (আই ও এ) না বোজ্ঞিং ফেদরেসন ওফ ইন্ডিয়া (বি এফ আই) গী এফিলিএসন পীখে।

বোজ্ঞিং ফেদরেসন ওফ ইন্ডিয়া শেমাদ্রিঙে মমাঙদা ইন্ডিয়ন অমেচর বোজ্ঞিং ফেদরেসন (আই এ বি এফ) লৈরকখি। অদুবু হৌখিবা চহী খরগী মমাঙদা ফেদরেসনগী মরজা য়ানদবা কয়া লৈরকপদগী আই এ বি এফ অসি ইন্টারনেসনল বোজ্ঞিং ফেদরেসনা

ভেটরান কপ

ইম্ফাল, এপ্রিল ১০ : টি এচ বিরচন্দ সিংহ ফুটবোল একাদেমি (টি বি এস এফ এ) তাওবুংখোক্তা শিন্দুনা তাওবুংখোক্তা লৈবা একাদেমি অসিগী প্রাউদদা চখরকখিবা অহানবা টি বি এস এফ এ ভেটরান কপ ইনভাইটেসন ফুটবোল টুর্নামেন্ট ২০১৭ নোংনা মরম ওইদুনা মতম খরা লেপ্পুরবা মতুং থা অসিগী ১২ দগী মখা চখবা হৌরগনি।

টুর্নামেন্ট অসিগী হুয়েং অহানবা সেমী ফাইনল মেচ নুংখিল পুং ১ তাবা মতমদা আইডিএফ এ কাঙ্কিপুর অমসুং ডিএস এ আইথাংমৈবন্দু শামগনি। অনীশুবা সেমী ফাইনল মেচ নুংখিল পুং ১ তাবা মতমদা ডি বি এফ এ এম কেশোপ্পাং অমসুং একসী ইম্ফালগা শামগনি।

See better through us...
Yumnam Eye Care
RIMS Road, Imphal West Manipur

Computerised Eye Testing & Contact Lens Clinic

NEW SUMMER COLLECTION

Consultant's Timing:
Morning - 8:00 am - 12:00 noon
Evening - 2:30 pm - 5:00 pm
Sunday - 8:00 am - 12:00 noon

লেখেনিবিবকউ /
তংগোঙচাপ্রায়াল
হুইয়েন লানপাউগী
অনৌবা ওফিস
কৈশাম্পাং চুড়াচান্দপুর পার্কিং মনাক

খুদোংচাবা লৈগনি
● প্রেস রিলিজ
● ঈ-পাউগা মরী লৈনবা ফোটো
● আটিকল
● এনভাউজমেন্টচিংবা পীশিনবা য়াগনি।

ওফিসকী মতম :
অয়ুক পুং ১০দগী নুংখিল পুং ৫ ফাওবা

হুইয়েন লানপাউ গ্রুপ ওফ পব্লিকেসল

GO AHEAD
DRINK AND DRIVE

JAIL
HOSPITAL
DEATH

AN AWARENESS INITIATIVE BY

LIVSAS DS
Syrup/Capsule

With Every Livsav Pack Get One Oajm Pain Relief Ointment Free

Hindustan Research Health Products Pvt. Ltd; Thane (Maharashtra).
CUSTOMER CARE- 0250-2393627